



«ЧАС БАРЫКАД І МІТЫНГАЎ ЗАВЯРШЫЎСЯ»

Прэзідэнт Беларусі Аляксандр Лукашэнка расказаў пра апрабаваную на Беларусі новую генерацыю «каляровых» тэхналогій

Учора ў Палацы Незалежнасці адбылася сустрэча кіраўніка дзяржавы з актывам краіны. Як заявіў Прэзідэнт, ён запрасіў яго на сустрэчу, каб азнаёміць з апэратыўнай аналітычнай інфармацыяй, «якая дасць адказы на самыя вострыя пытанні сённяшняга дня і дапаможа лепш сарыентавацца ў палітычнай сітуацыі ўнутры і вакол Беларусі».

Кіраўнік дзяржавы адзначыў, што пастаўны разбор падзей у краіне выяўляе сапраўдныя задумы і тактыку знешніх нават не апанентаў Беларусі, а агрэсараў. Прэзідэнт заявіў, што на працягу апошніх дзесяці гадоў яны скрупулёзна рыхтаваліся да цяперашняга часу «Ч». «Каб адразу зняць усе маскі, назавём гэтых гульцоў пайменна. На ўзроўні глабальных цэнтраў гэта перш за ўсё Злучаныя Штаты Амерыкі, больш канкрэтна — іх сетка фондаў па падтрымцы так званай дэмакратыі. На еўрапейскім кантыненте актыўна дзейнічалі амерыканскія сатэліты: Польшча, Літва, Чэхія і, на жаль, наша Украіна», — адзначыў Аляксандр Лукашэнка.

Кожная з гэтых краін выканалася сваю ролю, падкрэсліў ён. Чэхія — з даўніх часоў у якасці рэсурснага хаба, Польшча — спачатку як інкубатар медыяканалаў («Белсат», «Нехта» і іншыя), а затым як пляцоўка для альтэрнатыўных органаў у выгнанні. «Літва, абражаная тэмай БелАЭС, — як таран беларуска-еўрапейскіх адносін. Украіна, нягледзячы на нашу нязменную яе падтрымку (напрыклад, у пытаннях тэрытарыяльнай цэласнасці ды і па іншых), насуперак духу нашых узаемаадносін стала фарпостам палітычных правакацый, — дадаў Аляксандр Лукашэнка. — Такім чынам, мы выразна бачым суб'ектаў гэтага працэсу, іх правадыроў і памагатых. Тактыка арганізатараў будавалася па класічным амерыканскім падручніку «каляровых рэвалюцый». Гэта ўсім вядомы Джын Шарп. Цяпер мы можам азірнуцца назад і дэтальна разабраць усе этапы сцэнарыя па знішчэнні нашай краіны, якому мы, на шчасце, не дазволілі рэалізавацца і не дазволім».

«Беларускі сцэнарый 2020 года прадстаўляе сабой сплыв з найбольш эфектыўных «каляровых» тэхналогій дэстабілізацыі, якія атрымалі апрабаванне ў розных краінах. Відавочная стаўка на маштаб і працягласць пратэстаў, вымотванне сіл і знясіленне рэсурсаў. Мы ведаем, хто кіруе, хто чаго-небудзь хоча ў Беларусі, і таму не расслабляемся і гатовыя адказаць на любы выклік», — заўважыў кіраўнік дзяржавы.

«Сёння мы выходзім з таго няпростага перыяду, які перажывалі каля двух месяцаў. Гаворка ідзе нават не пра краіну, а пра Мінск і яшчэ два-тры гарады, дзе групы вечна незадаволеных спрабавалі падарваць палітычную абстаноўку і разбурыць нашу грамадскую стабільнасць — галоўны брэнд нашай краіны. І па гэтым наносіўся ўдар», — сказаў кіраўнік дзяржавы.

Ён адзначыў, што ўвесь гэты час астатняя краіна жыла і жыве сваім штодзённым жыццём: людзі вырошчваюць і прыбіраюць з палёў небывалы ўраджай, мадэрнізуюць прадпрыемствы, у большых аб'ёмах, чым у мінулым годзе, будуецца дамы, школы і балніцы, рыхтуецца да запуску атамная станцыя. «Мы не стаім на месцы, мы ўвесь час у руху, краіна развіваецца, паэтапна расце дабрабыт людзей. Не разумю, якія яшчэ патрэбныя перамены. Трэба проста паскарацца», — заявіў Аляксандр Лукашэнка.

Кіраўнік дзяржавы лічыць вельмі важным, што ў такой складанай сітуацыі ў кіраўнічай вертыкалі, у сілавым блоку, у актыве патрыятычных аб'яднанняў і партый ніхто нават не завагаўся. «Я ўбачыў людзей у справе, зразумеў, што мяне ўво-



Фота БелТА.

гуле атачаюць устойлівыя і адданыя нашай Айчыне людзі. Дзякуй тым, хто сябе паводзіў прыстойна і надзейна», — адзначыў Прэзідэнт.

«Асноўныя ўрокі мы вынеслі. Мы ведаем, дзе і з кім недапрацавалі, у бліжэйшы час ліквідуем (ужо пачалі гэта рабіць) недахопы, якія выявіліся. Далучаюцца да гэтага. Закрыйем праблемы на ўнутрыпалітычным фронце. **Ужо сёлета Беларусь павінна і вернецца да бяспечнага перыяду, які быў у нас заўсёды ў Мінску. Час барыкад і мітынгаў завяршыўся.** Цяпер — наш час, неабходна працягнуць стварэнне, рух наперад праз разумныя перамены і рэформы, пра якія мы гаворым», — падкрэсліў беларускі лідар.

Аляксандр Лукашэнка адзначыў, што «трэсе» сёння не толькі ў Беларусі. Больш за 40 краін за апошнія гады было ахоплены масавымі акцыямі пратэсту і рэвалюцыямі. Ён прывёў канкрэтныя прыклады беспарадкаў, якія не спыняюцца ў Злучаных Штатах, Францыі, Германіі, Балгарыі, захоўваецца турбулентнасць у Чарнагорыі, кітайскім Ганконгу, у Расіі. «Свет ужо дакладна не будзе ранейшым. Нічога новага, я вам пра гэта казаў: пандэмія пройдзе, дзе будзем мы? Свет не будзе тым, што быў да пандэміі. Але Беларусь павінна і вернецца да нармальнага жыцця, у тым ліку ў горадзе-героі Мінску», — паўтарыў кіраўнік дзяржавы.

Прэзідэнт Беларусі Аляксандр Лукашэнка паставіў задачы па падрыхтоўцы да Усебеларускага народнага сходу. «Ад сістэмнага руху наперад мы не адступім. Не за гарамі новая пяцігодка, якая павінна стаць для Беларусі прарыўной. **У найбліжэйшыя гады краіна павінна ўвайсці ў шосты тэхналагічны ўклад, што азначае далейшае эканамічнае развіццё дзяржавы: уласная энергетыка, экалагічная і канкурэнтаздольная вытворчасць, найвышэйшая, на ўзроўні сусветных стандартаў якасць беларускай прадукцыі**», — абзначыў кіраўнік дзяржавы.

Аляксандр Лукашэнка нагадаў, што Усебеларускі народны сход намечана правесці ў снежні або студзені. «Гэта вельмі важны орган, асабліва форма народаўладдзя ў краіне, якая тады, у сярэдзіне 90-х, выратвала краіну», — сказаў ён.

Прэзідэнт падкрэсліў, што ў свой час правёў першае такое мерапрыемства, форум народа, каб абাপерціцца на людзей, звярнуцца да іх з заклікам дапамагчы выратаваць краіну. «Падтрымайце мяне — я зраблю ўсё, каб была краіна. Я выканаў гэтае абяцанне. Гэта быў значны сход», — адзначыў кіраўнік дзяржавы.

Гаворачы аб маючым адбыцца Усебеларускім народным сходзе, Аляксандр Лукашэнка сказаў, што на ім трэба будзе

абмеркаваць грамадска-палітычныя і эканамічныя пытанні, планы, вызначыць асноўныя этапы развіцця Беларусі на найбліжэйшыя пяць гадоў. «І там мы павінны намалюваць план у тым ліку і канстытуцыйных змен. І да гэтага прапрацуем і па партыях, і па іншых пытаннях, каб ужо бачыць, на якім свеце мы знаходзімся. Таму падрыхтоўка да Усебеларускага сходу — найважнейшая палітычная задача найбліжэйшых дзён», — заявіў Прэзідэнт.

Ён даручыў кіраўнікам Адміністрацыі Прэзідэнта і ўрада, кіраўнікам аблвыканкамаў, Мінгарвыканкама ўважліва падысці да пытання абрання дэлегатаў. **«Гэта будзе агульнанацыянальны дыялог. Таму браць удзел у форуме павінны прадстаўнікі ўсіх слаёў грамадства, усіх сацыяльных і прафесійных груп, патрыятычных аб'яднанняў, дэлегаты ўсіх узроўняў.** Дэлегаты павінны быць ад кожнага буйнога прамысловага прадпрыемства. Не толькі кіраўнікі, але і працоўныя ад станка, якія прадстаўляюць працоўныя калектывы», — сказаў Прэзідэнт.

«З грамадствам трэба працаваць больш эфектыўна, выходзіць на новы ўзровень узаемадзейнення. Магчыма, на базе канструктыўных арганізацый вярта стварыць мясцовыя дыялогавыя пляцоўкі. Трэба стварыць», — падкрэсліў кіраўнік дзяржавы. Аляксандр Лукашэнка лічыць, што для шырокага дыялогу важна, каб да гэтага на ўзроўні абласцей далучаліся губернатары, а таксама ўрад, вышэйшыя службовыя асобы, аж да Прэзідэнта. «Я абсалютна перакананы, і сам гатовы пачынаць гэтую працу. Знізу», — заявіў кіраўнік дзяржавы.

Ён дадаў, што ў такіх мерапрыемствах абавязкова павінны браць удзел і палітыкі, у тым ліку дэлегаты. «Вы павінны быць галоўным матаром гэтага дыялогу», — адзначыў Прэзідэнт.

«Сёння надыйшоў час надаць новы імпульс грамадска-палітычнаму жыццю. Важна сфарміраваць адзінае бачанне таго, якой у перспектыве павінна быць наша краіна, яе дзяржаўны лад. Гэта канстытуцыя, — сказаў беларускі лідар. — **Мы выбары правялі, вынік атрымалі. На гэтым кропка. Напэўна, хопіць бударажыць грамадства. Наступныя прэзідэнцкія выбары — па Канстытуцыі.** Як вызначымся, так і будзе».

Па словах Аляксандра Лукашэнкі, у новай Канстытуцыі вярта прапісана абмежаванні і процівагі, баланс улады. Усе адпаведныя навацыі павінны быць абмеркаваны на Усебеларускім народным сходзе. «Праект новай Канстытуцыі ўжо, напэўна, трэці. Над ім працуюць. Не думайце, што простая праца. І вось гэты першапачатковы варыянт — праект — будзе ўнесены на абмеркаванне ўсіх галін улады», — адзначыў кіраўнік дзяржавы.

Калі працэс абмеркавання завершыцца, канчатковы праект новай Канстытуцыі будзе вынесены на рэферэндум. Паводле слоў кіраўніка дзяржавы, да таго як будзе прынятая новая Канстытуцыя, трэба вярнуцца да партыйнай сістэмы, прайсціся па законе аб палітычных партыях. «Давайце спакойна займацца гэтай працай. Вялікая справа не робіцца спехам, яна павінна выспець, — сказаў Аляксандр Лукашэнка. — Раней мы не займаліся сур'ёзна партыйным будаўніцтвам. Не было запыту на партыі».

Кіраўнік дзяржавы канстатаваў, што **сучаснае грамадства структуруюцца, і яно павінна мець свае палітычныя арганізацыі, уключаючы партыі.**

«Ужо даўно ідзе праца над новым законам (аб палітычных партыях), але патрэбен вынік», — падкрэсліў беларускі лідар.

«Неабходна ўдасканальваць наша выбарчае заканадаўства, — перакананы кіраўнік дзяржавы. — На прэзідэнцкіх выбарах, на парламенцкіх выбарах, якія прайшлі ў мінулым годзе, выяўлены цэлы шэраг нестыкоў, розных шчылін, якімі карыстаюцца нядобрасумленныя кандыдаты і іх давераныя асобы».

«Старшыні Канстытуцыйнага суда сумесна з Цэнтрвыбаркамам усе гэтыя пытанні трэба падняць і прапрацаваць. Паглядзіце, магчыма, патрэбныя навацыі, нейкія тэхнічныя рашэнні. Галоўнае, каб не на шкоду справе», — падкрэсліў Прэзідэнт.

Аляксандр Лукашэнка працягнуў: «Падумаўце аб павышэнні статусу членаў выбарчых камісій усіх узроўняў. Яны выконваюць дзяржаўную задачу, і дзяржава павінна надзейна абараніць іх ад правакатараў і іншых агрэсіўных людзей. Гэта прынцыповае пытанне».

Пры гэтым кіраўнік дзяржавы адзначыў, што ўжо цяпер трэба пачынаць падрыхтоўку да выбараў дэлегатаў мясцовых Саветаў, паколькі яны першыя ў чарговым выбарчым цыкле.

«Адміністрацыю Прэзідэнта прашу ў бліжэйшы час унесці прапановы па арганізацыі эфектыўнай сістэмы ідэалагічнай работы», — падкрэсліў кіраўнік дзяржавы.

Паводле яго слоў, свае ўрокі павінна вынесці і Міністэрства адукацыі. «Прапрацуйце прапановы па арганізацыі выхаваўчай работы ва ўстановах адукацыі ўсіх тыпаў, — даручыў Аляксандр Лукашэнка. — Калі неабходна, прадумаўце пытанні самакіравання ў ВНУ, але ў межах разумнага».

Прэзідэнт нагадаў, што **сродкі масавай інфармацыі павінны быць праваднікамі дзяржаўнай ідэалогіі, а журналісты — самай дзяржаўнай катэгорыяй спецыялістаў.**

Аляксандр Лукашэнка лічыць, што, мабыць, ёсць сэнс адпрацаваць з грамадствам даўно наспелыя пытанні рэфармавання мясцовага самакіравання. «Прыйшла пара іх разгледзець. Як мінімум гэтыя органы павінны больш актыўна ўдзельнічаць у вырашэнні ўзнікаючых пытанняў і праблем на месцах і праяўляць ініцыятыву», — лічыць ён.

Пры гэтым Прэзідэнт звярнуў увагу: «Калі мы вывучым прапановы ад грамадскасці, разбяромся з партыйным заканадаўствам, усёй партыйнай сістэмай, дапрацуем выбарчае заканадаўства, тады мы ўсе гэтыя моманты будзем «зашываць» з канстытуцыйнай рэформай. Але не наадварот».

«Вядома, гэта далёка не ўсе задачы, якія нам трэба будзе вырашаць», — падкрэсліў кіраўнік дзяржавы.

На сустрэчы з палітычным актывам краіны беларускі лідар выказаў упэўненасць, што разам мы вернем у Беларусь спакойны рытм жыцця.

«Шмат будзе працы», — папярэдзіў кіраўнік дзяржавы. — Я ўжо казаў, што сістэма трымаецца на адданых сваёй краіне людзях. Апошнія месяцы паказалі, што такіх людзей большасць».